



41/19

Il-Wiehed u erbghin (41) laqgħa tal-Kunsill Lokali Santa Venera li saret fl-Uffiċċju Amministrattiv, nhar it-22 ta' Ġunju, 2015 fis-6.30 ta' filgħaxija.

Preżenti:	Is-Sur Stephen Sultana	-	Sindku
	Is-Sur Jonathan Brimmer	-	Viċi Sindku
	Is-Sur Silvio Vella	-	Kunsillier
	Is-Sinj. Elizabeth Vella	-	Kunsillier
	Is-Sur Jason Mangani	-	Kunsillier
	Is-Sur Horace Anastasi	-	Kunsillier
	Is-Sur Michael Mifsud	-	Segretarju Eżekuttiv
	Gianluca Falzon	-	Ambaxxatur taż-Żgħażaġh
Skuzat	Is-Sur Darren Carabott	-	Kunsillier

Aġenda:

1. Talba
2. Qari w approvazzjoni tal-minuti
3. Affarijiet li jitqajjmu mill-minuti
4. Korrispondenza
5. Skeda ta' pagamenti: Approvazzjoni
6. Ilmenti
7. Ordnijiet tal-ġurnata
 - (a) Laqgħa mas-Supt. Bartolo u l-Pulizija
 - (b) Festa 2015
 - (c) Xogħol infrastrutturali
8. Minuti ta' Kumitati / Sotto Kumitati
9. Komunikazzjonijiet mis-Sindku
10. Aġġornament

Il-laqgħa bdiet fis-6.30 ta' filgħaxija.

Is-Sindku ta' merħba lill-Ambaxxatur taż-Żgħażaġh is-Sur Gianluca Falzon.

2. Qari u Approvazzjoni tal-Minuti

2.1 Il-Minuti 41/19 ttiehdu bhala moqrija



2.2 Korrezzjoni tal-Minuti

- 2.2.1 **Minuta 2.5** - titneħħa l-kelma “is-Sindku” u issir “is-Sur Silvio Vella”.
- 2.2.2 **Minuta 7 (a)** - titneħħa l-kelma “*financial*” u issir “*future*” u itneħħa l-kelma “koreġut” u ssir “kkoreġut”.
- 2.2.3 **Minuta 3.1** - titneħħa l-kelma “żagħżagħ” u issir “żgħażagħ”.
- 2.2.4 Minuta 4.2 – titneħħa l-kelma “jidhli” u ssir “jidhlu”.
- 2.2.5 **Minuta 9.1** – titneħħa l-frażi “li tinxtaradeċiż”.

3. Affarijiet li jitqajjmu mill-minuti

- 3.1 Minuta 3.1 - Is-Sindku awgura mill-ġdid lill-Ambaxxatur taż-Żgħażagħ is-Sur Gianluca Falzon u pprezentalu ċ-ċertifikat tal-hatra.
- 3.2 Minuta 3.2 – Is-Sindku nforma lill-membri lis-Sur Darren Carabott li huwa skużat mil-laqgħa, bagħat ir-rapport tat-twinning li sar ġewwa Bram fi Franza. Liema rapport tpoġġa fuq il-mejda għall-attenzjoni tal-kumplament tal-membri.
- 3.3 Minuta 3.4 - Is-Sindku nforma lill-membri li wara li saru l-modifikazzjonijiet fuq il-pjanta tal-proġett tal-Palazz l-Aħmar issa jmiss li qabel jibda l-proċess tal-applikazzjoni mal-Mepa naraw il-*financial costings*.

Il-Membri qablu unanimament

- 3.4 Minuta 3.6 - Is-Sindku nforma lill-membri li dwar l-iskema tal-Proġetti ta’ restawr fejn skont il-formola kull Kunsill jista’ japplika għall-proġett wiehed biss fejn l-ammont finanzjarju ta’ restawr ikun wiehed konsiderevoli. Għaldaqstant is-Sindku ppropona li l-Kunsill wara anke konsultazzjoni li saret mal-Perit għandu japplika sabiex jiġi restawrat il-bieb fi triq l-Imsida minhabba l-periklu u l-istat li jinsab fih.

Il-Membri qablu unanimament.

F’dan l-istadju, fis-~~4~~5.50 pm wasal il-Viċi Sindku s-Sur Jonathan Brimmer.

- 3.5 Minuta 3.7 – Is-Sindku nforma lill-membri li dwar l-attività kulturali fl-għeluq mill-400 sena tal-Akkwadott, Farsons għogobhom jipprovdulna €500 sabiex isiru *leaflets* dwar l-istorja tal-Akkwadott u jipprovdulna x-xorb għall-festin għal 250 ruh. Is-Sindku rimarka li jeħtieġ aktar sponsors sabiex din timmaterjalizza.





F'dan l-istadju (7.00pm) is-Sindku talab is-sospensjoni tar-regolamenti sabiex jigi diskuss punt 7(a) tal-Aġenda.

7(a) Is-Sindku rringrazzja lis-Supretindent Bartolo li laqa' l-istedina tal-Kunsill sabiex jattendi għall-laqgħa u jkunu diskussi fost l-oħrajn il-festa, il-problemi tal-ħatt tal-containers, il-karozzi abbandunati u l-vandalizmu fil-lokal.

(i) Il-Festa

Is-Sindku nforma lis-Supt. Bartolo fuq il-pjan ta' kif għandu jgħaddi it-traffiku fi żmien il-festa. Is-Supt Bartolo qabel mal-proposta u talab lis-Sindku sabiex jgħaddilu site plan sabiex b'hekk ikun jista' jsejjaħ laqgħa mas-Sur Andrew Haig minn Transport Malta.

Is-Supt. Bartolo spjega wkoll dwar meta jinħaraq in-nar fuq l-periklu li jkun hemm minħabba t-traffiku. Fuq dan il-punt is-Sindku nsista u saħaq li għaladarba dejjem haġu il-permessi meħtieġa mill-Awtoritajiet konċernati huwa jhoss li l-affarijiet għandhom jibqgħu l-istess bħas-snin ta' qabel.

Is-Supt. Bartolo nforma lill-membri tal-Kunsill li bħal kull sena l-*extras* tal-pulizija jkunu jridu jithalsu *at an extra cost*.

Il-Membri qablu unanimament

(ii) Hatt tal-Containers

Is-Sindku rrimarka fuq il-problema li qed iġarrbu r-residenti kull meta jkun hemm il-ħatt tal-*containers* fit-toroq residenzjali bħal ma huma ta' Triq il-Brunzar, Triq Qormi, Triq Patri Frangisk Grech, Triq il-Fawwara, Triq Misraħ Santa Venera, Triq Ċikku Portanier, Triq Salvinu Spiteri u Triq Carini.

Wara li din il-problema kienet diskussa, il-Kunsill hass il-ħtieġa sabiex isejjaħ Laqgħa Pubblika f'data li tiġi kkomunikata aktar tard sabiex b'hekk, quddiem l-istess preżenza tas-Supretindent, ir-residenti preżenti jkunu jistgħu jagħmlu l-ilmenti u ssuġġerimenti taġħhom sabiex b'ħidma kollettiva nippruvaw insolvu din il-problema.

Il-Membri qablu unanimament.

(iii) Karozzi Abbandunati

Is-Sindku tkellem fuq il-problema li hawn fir-rigward tal-karozzi abbandunati li qed jithallew f'diversi toroq f'Santa Venera fejn hafna minnhom jkunu anke bil-liċenzja skaduta. Is-Sindku enfazizza li dawn qed ikunu ta' inkonvenjent għar-





residenti minhabba l-fatt li qed jestakolaw il-parking bays filwaqt li oħrajn qed ikunu ipparkjati bl-addoċċ.

Is-Supt. Bartolo spjega li minn naħa tal-pulizija bil-ftit rizorsi li għandhom qed jippruvaw jiehdu azzjoni fuq dawn il-karozzi kif inhu stipulat fil-liġi.

Saret diskussjoni wkoll fuq l-ipparkjar illegali li qed isir fi Triq il-Kanun u fi Triq il-Parroċċa.

(iv) Vandalizmu

Is-Sindku qajjem il-punt dwar il-vandalizmu li huwa mifruż mal-lokal. Dan jidher ċar peress li ftit tal-gimghat ilu sar vandalizmu fuq irham komememorattiv li hemm għewwa il-ġnien Romeo Romano. Is-Sindku tkellem ukoll fuq ċetru atti li jsiru fl-istess ġnien Romeo Romano. Apparti minn hekk is-Sindku rrimarka wkoll fuq dar Thourat fejn qed ikun hem ksur tal-ordni pubblika għaldaqstant dawn qed ikunu ta' inkonvenjent għar-residenti.

Is-Supt. Bartolo wieġeb li hu għal kull każ ta' vandalizmu qiegħed jiehdu azzjoni u jinfetħ file. Fir-rigward tad-dar tat-tfajliet għewwa Triq il-Fawwara s-Supt. Bartolo spjega li saru laqghat ma dawn it-tfajliet u għew kemm il-darba ammoniti mill-pulizija sabiex iġibu ruħhom sew.

Fit-8.00 pm is-Supretendent Bartolo gie skużat għall-kumplament tal-laqgħa.

4 Korrispondenza

Is-Sindku nforma lill-membri li ma kellu l-ebda korrispondenza għal din il-laqgħa.

5 Skeda ta' pagamenti: Approvazzjoni

- 5.1 Il-pagamenti flimkien mal-petty cash għew diskussi w approvati unanimament mill-membri kollha.

6 Ilmenti

Il-Kunsill iddiskuta l-ilmenti li hemm pendenti fis-sistema minn numru 706 sa lment numru 733.

706	Transport Malta
707	Transport Malta
708	Ħaddiema Assenjati
709	Enemalta





710	Transport Malta
711	Transport Malta
712	Haddiema Assenjati
713	Irid ikun identifikat fejn trid tigi l-lampa qabel ma ssir l-applikazzjoni mal-Enemalta
714	Transport Malta
715	Jigi ddentifikat post ta' fejn jista' jsir minghajr ma jintilef parkegg
716	Il-madum ma jistax jissewwa peress li sfronda u jrid jinqala'
717	Haddiema Assenjati
718	Isiru żewġ barriers
719	Issir applikazzjoni mal-Enemalta
720	Contract Manager
721	Koptasin
722	Irid isir l-infurzar
723	Northern Clean – Gie ssuggerit sabiex isiru CCTV fuq il-pont ta' Triq Regjonali
724	Titwahhal sticker
725	Haddiema Assenjati
726	Transport Malta
727	Haddiema Assenjati/Contract Manager
728	Contract Manager
729	Problemi strutturali fit-triq ghaldaqstant inkellmu l-perit fuq l-ispiza apparti irridu naraw il-pożizzjoni tal-Gvern vis a vis din it-triq.
730	Transpost Malta
731	Central Asphalt
732	Koptasin
733	Din inkluża fix-xoghol infrastrutturali

7. Ordnijiet tal-gurnata

(b) Festa 2015

Is-Sindku nforma lill-membri li bhal ma sar fi snin ta' qabel il-Kunsill irid jiehu hsieb:

- mowbajl toilets,
- extras tal-pulizija/gwardjani,
- meters tad-dawl temporanji,
- bukketti tal-fjuri għall-Festa ta' Fleur de Lys u għall-festa ta' Santa Venera.

Il-Membri qablu unanimament



Is-Sindku nforma lill-membri dwar proposta li l-Kunsill irċieva mingħand il-Fondazzjoni Wirt Vendiż sabiex fl-14 ta' Lulju jagħmlu festin tal-festa fil-parti ż-żgħira tal-ġnien Romeo Romano.

Il-Membri qablu unanimament ma' din il-proposta u kien deċiż li dan il-festin isir fil-parti ta' barra tal-ġnien minflok fil-parti ż-żgħira.

(ċ) Xogħol Infrastrutturali

Is-Sindku informa lill-membri li wasal iż-żmien sabiex jibdwex xogħolijiet infrastrutturali. Is-Sindku rimarka li x-xogħol f'Misraħ il-Barrieri ma tkompliex qabel minhabba l-fatt li kellu jsir ix-xogħol ta' trinek fi Triq l-Imida li żbukkaw fi Triq Misraħ il-Barrieri u minhabba iċ-ċint ta' Francis Busuttil & Sons (Bandallu) li kien inbena. Issa l-Kunsill irċieva konferma mingħand il-Mepa li nħareġ enforcement lil Francis Busuttil sabiex sal-aħħar t'Awwissu irid jitwaqqa' l-periklu tal-parti li kienet inharqet fl-2008 u b'hekk jitwaqqa' iċ-ċint li kien inbena temporanjament. Għaldaqstant il-Kunsill għandu garanzija li din it-triq ser terġa' tiġi kif kienet qabel u b'hekk l-asfaltar ikun jista' jsir minn naħa għall-oħra.

Is-Sindku qal li apparti dan kien hemm diskussjonijiet mal-Gvern Ċentrali invista tal-fatt li minn dak in-nhar il-materja prima għoliet fil-prezz. Infatti l-prezz tal-asfaltar (tarmak) kien jiswa €17 kull metru kwadru mentri issa jrid jinhadem bil-prezz il-ġdid ta' €25 kull metru kwadru jiġifieri varjanza ta' €8 ta' kull metru kwadru.

Wara l-kalkoli fuq l-istimi li tagħna l-perit irriżulta li d-differenza tal-varjazzjoni ser tkun bejn 9% u 12% u b'hekk il-Kunsill ikun qiegħed jimxi skont il-Liġi Sussidjarja fejn il-varjazzjoni ma tistax tkun iktar minn 20% tal-ispiża originali.

Is-Sindku nforma lill-membri li Misraħ il-Barrieri ser ikun maqsuma fi tlett biċċiet u giet inkluża wkoll il-parti li ma kienitx fil-pjan tal-PPP dik kif toħroġ minn Triq il-Lunzjata fid-direzzjoni tal-Lidl.

Is-Sindku ppropona waqt li jkun qed isir dan ix-xogħol għandhom isiru l-bankini ta':

- Triq Misraħ il-Barrieri,
- Triq San Ġorġ (il-parti l-ġdida fejn il-Klabb tal-Inter)
- Triq Tumas Dalli k/m Triq Kanonku Bonnici
- Triq is-Soll k/m Triq Misraħ il-Barrieri

Is-Sindku ppropona wkoll sabiex tinbena mill-ġdid Triq iż-Żonqor inkluż il-bankini u tiġi rrangata Triq Mons. DePiro l-parti fejn qed tisfronda.





Is-Sindku qal li din l-ispiza ta' dan ix-xogħol infrastrutturali ser tithallas mill-flus li qed jidhlu mir-Regjun li bħalissa l-ammont ilahħaq –il €100 000. Kien hemm qbil unanimu dwar dan.

8. Minuti ta' Kunitati / Sotto Kunitati

Ġew ipprezentati l-minuti tad-disa' (9) laqgħa tas-sotto Kunitat tal-Kultura u l-Wirt Storiku liema laqgħa saret f' Marzu, 2015.

9. Komunikazzjonijiet mis-Sindku

- 9.1 Is-Sindku informa lill-membri li wasal iż-żmien li l-Kunsill ifassal *traffic management system* għal Triq ix-Xarretta u Triq il-Kaless, sabiex dawn iż-żewġ toroq isiru *one way* waħda kontra l-oħra u b'hekk il-*flow* tat-traffiku jonqos u mill-banda l-oħra ma jintilfix l-ispazji tal-parkegg. Is-Sindku qal li l-ewwel trid issir pjanta tat-traffic management u wara nistiednu għal laqgħa pubblika ta-konsultazzjoni lir-residenti tat-triq ix-Xarretta u triq il-Kaless. Wara jekk ikun hemm qbil inkunu nistghu nibdew diskussjonijiet ma' Transport Malta sabiex isir dan it-tibdil.

Il-Membri qablu unanimament.

- 9.2 Is-Sindku informa lill-membri li issa huwa l-mument opportun lil-Kunsill jitkellem mal-Perit sabiex ikun hemm aċċess minn Triq il-Madonna tal-Karmnu għall-ġnien Romeo Romano. Dan jista' jsir billi jinfetħ bieb minn Triq il-Madonna tal-Karmnu u b'hekk ir-residenti tal-vicinanzi jkollhom aċċess faċli għal dan il-ġnien.

Il-Membri qablu unanimament.

- 9.3 Is-Sindku nforma lill-membri li għaż-żjara tat-Twinning li jmiss bejn l-24 u it-28 ta' Ġunju 2015 li ser tkun Reggio Calabria l-ebda membru tal-Kunsill m'hu ser ikun prezenti u b'hekk din id-delegazzjoni ser tkun immexxija mis-Sur Joe Carbonaro u miegħu ser ikun hemm sitt persuni oħra kollha ġejjin minn xi għaqda Vendriża. Is-Sindku kompli billi qal li hemm *issue* dwar l-aħħar żjara li ser issir Kastoria fil-Greċja





minhabba l-fatt li l-ġranet jahbtu fil-ġimgħa ta' qabel il-festa bejn id-19 u it-23 ta' Lulju 2015.

10 Aġġornament

L-aġġornament tal-laqgħa ġie iffissat għal nhar it-Tnejn 13 ta' Lulju, 2015 fis-6.30 ta' filgħaxija b'agenda li tkun ikkomunikata aktar tard.

Il-laqgħa ntemmet fid-9.10 ta' filgħaxija.

Stephen Sultana
Sindku

Michael Mifsud
Segretarju Eżekuttiv

Ikkonfermati llum: 13/7/2015